

የእግዚአብሔርም ቃል ወደ እኔ እንዲህ ሲል መጣ።

2 ፤ አንተም የሰው ልጅ ሆይ፥ ትፈርዳለህን? ደም በምታፈስስ ከተማ ላይ ትፈርዳለህን? ርክሰትዋን ሁሉ አስታውቃት።

3 ፤ እንዲህም በል። ጌታ እግዚአብሔር እንዲህ ይላል። ጊዜሽ እንዲደርስ በመካከልሽ ደምን የምታፈስሺ እንድትረከሺም በራስሽ ላይ ጣዖታትን የምታደርጊ ከተማ ሆይ!

4 ፤ ባፈሰሽው ደም በድለሻል ባደረግሽውም ጣዖታት ረከሰሻል፤ ቀንሽን አቀረብሽ ዘመንሽንም አሳጠርሽ፤ ስለዚህ ለአሕዛብ መስደቢያ ለአገሮችም ሁሉ መሳለቂያ አደረግሁሽ።

5 ፤ አንቺ ስምሽ የረከሰ ሽብርም የሞላብሽ ሆይ፥ ወደ አንቺ የቀረቡና ከአንቺ የራቁ ይሳለቁብሻል።

6 ፤ እነሆ፥ የእስራኤል አለቆች እያንዳንዱ እንደ ችሎቱ ደም ያፈስሱ ዘንድ በአንቺ ውስጥ ነበሩ።

7 ፤ በአንቺ ውስጥ አባትንና እናትን አቃለሉ፤ በመካከልሽ በመጻተኛው ላይ በደልን አደረጉ፤ በአንቺ ውስጥ ድሀ አደጉና መበለቲቱን አስጨነቁ።

8 ፤ ቅድሳቴንም ናቅሽ ሰንበታቴንም አረከሰሽ።

9 ፤ ደምን ያፈስሱ ዘንድ ቀማኞች ሰዎች በአንቺ ውስጥ ነበሩ፤ በአንቺ ውስጥ በተራሮች ላይ በሉ፤ በመካከልሽ ሴሰኝነትን አደረጉ።

10 ፤ በአንቺ ውስጥ የአባቶቻቸውን ኅፍረተ ሥጋ ገለጡ፤ በአንቺም ውስጥ አደፍ ያለባትን አዋረዱ።

11 ፤ ሰውም በባልንጀራው ሚስት ርክሰትን አደረገ፥ አባትም የልጁን ሚስት አረከሰ፥ በአንቺም ዘንድ ወንድም የአባቱን ልጅ እኅቱን አሳፈረ።

12 ፤ በአንቺ ውስጥ ደምን ያፈስሱ ዘንድ ጉቦን ተቀበሉ፤ አንቺም አራጣና ትርፍ ወስደሻል፥ ከባልንጀሮችሽም በቅሚያ የስስትን ትርፍ አገኘሽ፥ እኔንም ረሳሽኝ፥ ይላል ጌታ እግዚአብሔር።

13 ፤ ስለዚህ፥ እነሆ፥ አንቺ ባደረግሽው ስስት በመካከልሽም በነበረው ደም ላይ እጄን አጨበጫለሁ።

14 ፤ በውኑ እኔ በማደርግብሽ ወራት ልብሽ ይታገሣልን? ወይስ እጅሽ ትጸናለችን? እኔ እግዚአብሔር ተናግራለሁ አደርገውማለሁ።

15 ፤ ወደ አሕዛብም እበትንሻለሁ ወደ አገሮችም እዘራሻለሁ፥ ርክሰትሽንም ከአንቺ ዘንድ አጠፋለሁ።

16 ፤ በአሕዛብም ፊት አንቺ ትረከሻለሽ እኔም እግዚአብሔር እንደ ሆንሁ ታውቂክለሽ።

17 ፤ የእግዚአብሔርም ቃል ወደ እኔ እንዲህ ሲል መጣ።

18 ፤ የሰው ልጅ ሆይ፥ የእስራኤል ቤት ለእኔ እንደ አተላ ሆኑብኝ፤ እነርሱ ሁሉ በከውር ውስጥ መዳብና ቁርቁር ብረትና እርሳስ ናቸው፤ የብር አተላ ናቸው።

19 ፤ ስለዚህ ጌታ እግዚአብሔር እንዲህ ይላል። ሁላችሁ አተላ ሆናችኋልና ስለዚህ፥ እነሆ፥ በኢየሩሳሌም ውስጥ እስበስባችኋለሁ።

20 ፤ እንዲያቀልጡት አሳት ያናፉበት ዘንድ ብርንና መዳብን ብረትንና እርሳስን ቁርቁርንም በከውር እንደሚሰበስቡ፥ እንዲሁ በቀጣዬና በመዓቴ እስበስባችኋለሁ፥ በዚያም ውስጥ እጨምራችኋለሁ አቀልጣችሁማለሁ።

21 ፤ እስበስባችሁማለሁ የመዓቴንም አሳት አናፋባችኋለሁ በውስጡም ትቀልጣላችሁ።

22 ፤ ብርም በከውር ውስጥ እንደሚቀልጥ፥ እንዲሁ በውስጡም ትቀልጣላችሁ፤ እኔም እግዚአብሔር መዓቴን እንዳፈሰሰሁባችሁ ታውቃላችሁ።

23 ፤ የእግዚአብሔርም ቃል ወደ እኔ እንዲህ ሲል መጣ።

24 ፤ የሰው ልጅ ሆይ። አንቺ ያልነጻሽ በቀጣም ቀን ያልዘነበብሽ ምድር ነሽ በላት።

25 ፤ በውስጥዋ ያሉ ነቢያት እንደሚጮኹና እንደሚናጠቅ አንበሳ አንድ ሆነው ተማማሉ፤ ነፍሶችን በልተዋል፥ ብልጥግናና ሀብትን ወስደዋል፥ በውስጥዋም መበለቶችን አብዝተዋል።

26 ፤ ካህናቶቻቸውም ሕጌን በድለዋል ቅድሳቴንም አርከሰዋል፤ ቅዱስ በሆነና ቅዱስ ባልሆነ መካከልም አልለዩም፥ በንጹሕና በርኩስ መካከል ያለውን ልዩነት አላስታወቁም፤ ዓይናቸውንም ከሰንበታቴ ሰወሩ እኔም በመካከላቸው ረከስሁ።

27 ፤ በውስጥዋ ያሉ አለቆችዋ የስስትን ትርፍ ለማግኘት ሲሉ ደምን ያፈስሱ ዘንድ ነፍሶችንም ያጠፉ ዘንድ እንደሚናጠቁ ተከላዎች ናቸው።

28 ፤ እግዚአብሔርም ሳይናገር ነቢያቶቻቸው። ጌታ እግዚአብሔር እንዲህ ይላል እያሉ ከንቱን ራዲያ በማየት የሐሰትንም ምዋርት ለእነርሱ በማምዋረት ያለ ገለባ በጭቃ ይመርጓቸዋል።

29 ፤ የምድርን ሕዝብ ግፍ አደረጉ ቅሚያም ሠሩ፤ ድሆችንና ችግረኞችን አስጨነቁ፤ መጻተኛውንም በደሉ።

30 ፤ ቅጥርን የሚጠግንን፤ ምድሪቱንም እንዳላጠፋት በፈረሰበት በኩል በፊቴ የሚቆምላትን ሰው በመካከላቸው ፈለግሁ፤ ነገር ግን አላገኘሁም።

31 ፤ ስለዚህ ቀጣዩን አፈሰስሁባቸው፤ በመግቴም እሳት አጠፋኋቸው፤ መንገዳቸውንም በራሳቸው ላይ መለስሁ፤ ይላል ጌታ እግዚአብሔር።